

Campus Activities during FY 2078/79

परिचय:

जनस्तरबाट संञ्चालित काठमाडौं शिक्षा क्याम्पस त्रिभुवन विश्व विद्यालय शिक्षा सास्त्र संकायबाट सम्बन्धन लिई संञ्चालनमा आएको पहिलो सामुदायिक क्याम्पस हो । विभिन्न विश्व विद्यालयमा कार्यरत प्रा.डाहरु तथा शिक्षाप्रेमीहरुको समूहले वि.स. २०४८ सालमा संयुक्त जमाही बसी यो क्याम्पसको स्थापना गर्दै राजधानीको मुटु दरवार हाई स्कूल रानीपोखरीबाट आफ्ना शैक्षिक संञ्चालन गर्न प्रारम्भ गरेको थियो । प्रारम्भिक काल देखि विश्व विद्यालयको अधिकांश शिक्षा विद तथा अग्रणी व्यक्तित्वहरुको अध्यापन गराउदै आएको हुनाले क्याम्पसले त्रि.वि. को शैक्षिक संस्कृतिलाई अंगाल्दै आएको छ ।

उच्च शिक्षामा हुने सुधार तथा दिगो विकासको लक्ष्य पुरा गर्न वजारोन्मुख, सीपमूलक र दक्ष जनशक्ति उत्पादन गराउन तथा राष्ट्रिय आवश्यकताको रुपमा शैक्षिक जनशक्ति उत्पादन गर्ने अभिप्रायले “गूणात्मक शिक्षाको लागि शिक्षक उत्पादन” गर्न महान अभियानमा लागेको हुनाले यस क्याम्पसबाट उत्पादन भएका हजारौ व्यक्तित्वहरु अन्य शैक्षिक क्षेत्रमा नेतृत्व गर्दै आएका छन् ।

स्थापनाकाल देखि नै अध्ययन, अध्यापन, अनुसन्धान, गुणस्तर र सान्दर्भिकतामा अभिवृद्धि गर्ने, अनुसन्धान मूलक उच्च शैक्षिक संस्कृतिको विकास गरी क्याम्पसमा सुशासन कायम गर्न अनुसन्धानमय वातावरण निर्माण गर्न आफ्नो भौतिक पूर्वाधार नभएकोले चुनौतीपूर्ण अवस्थाका बीचमा यस क्षेत्रमा भए गरेको उपलब्धी क्याम्पसको लागि गौरवको विषय नै हो । स्थापनाकाल देखि २०७५ सालसम्म अन्य शैक्षिक संस्थाहरूसंग सहाकर्य गरी आफ्ना सिमित नियमित शैक्षिक कार्यक्रम संञ्चालन गर्न क्याम्पसको वाध्यता नै थियो । तर विश्व व्यापीकरणको परिवेश र आजको उच्च शिक्षाको क्षेत्रमा भइरहेको परिवर्तनलाई आत्मसात गर्दै क्याम्पस संञ्चालनका लागि चाहिने आवश्यक न्यूनतम भौतिक पूर्वाधारको विकास, गरिब, दलित, जनजाती, महीला तथा पिछडीएका वर्ग समुदायलाई उच्च शिक्षामा पहुँचले सुनिश्चितता एवम् अवसर उपलब्ध गराउन आवश्यक निशुल्क र छात्रवृत्तिको व्यवस्था, सोध सहयोग, क्षमता अभिवृद्धिका लागि पून ताजकीकरण, अनुसन्धान विधिको प्रशिक्षण, विदतवृत्ति, अनुसन्धान अनुदान तथा समुदायमा रहेका शैक्षिक संस्थाहरुको निकाय, विस्तार तथा शैक्षिक, प्रशिक्षक र छात्रवृत्ति उपलब्ध गराउन विभिन्न सहयोगात्मक कार्यक्रमहरुको संञ्चालन गर्न आवश्यक रहेको छ ।

लक्ष्य : उच्च शिक्षामा गरिब, दलित, जनजाति, महिला तथा पिछडिएको समुदायको पहुंच अभिवृद्धि तथा अवसर प्रदानको लागि क्याम्पसलाई गुणात्मक शिक्षाको ब्रेनको रूपमा विकास गरी स्वायत्त निकायको रूपमा अगाडी बढाउने ।

परिचय :

काठमाडौं जिल्लाको पश्चिमी क्षेत्र चन्द्रागिरी नगरपालिका वडा.नं. १० विष्णुदेवी मन्दिरको छेउमा अवस्थित यो क्याम्पस नगरपालिका कै एक गौरवशाली प्रतिष्ठानको रूपमा स्थापित हुदै गएको छ । विगत ३ दशक भन्दा लामो शैक्षिक अनुभव बोकेको यस संस्थालाई समुदायले अपनत्व ग्रहण गर्दै गएको छ । विश्व विद्यालय अनुदान आयोगबाट प्रदान गरिने गुणस्तरीयता सुनिश्चितता एवम् प्रत्यायन (QAA) को आवश्यकता, मापदण्ड तथा गुणस्तरीयतालाई ध्यानमा राख्दै क्याम्पसले आफ्ना सम्पूर्ण गतिविधिलाई प्रविधि मैत्री बनाउदै लगेको छ । समुदाय, व्यक्ति, सहयोगी संघसंस्थाको संख्या तथा नगरपालिका, प्रदेश सरकार र अनुदान आयोगको सहयोगमा सञ्चालक समितिले यस क्याम्पसलाई आर्थिक रूपले सबल बनाउने उद्देश्यले समुदायको परिचालन गरी स्रोत साधन सम्पन्न बनाउन क्याम्पस सञ्चालक समितिका सदस्य प्रा.डा माधव भट्टराई लगायत सञ्चालक समितिका सदस्य ज्यूहरु, संघीय सांसद राजेन्द्र कुमार के.सी, बागमती प्रदेश सांसद माननीय रमा आले मगर, नगरपालिकाका प्रमुख श्री धनश्याम गिरी एवम् चन्द्रागिरी नगरपालिकाका वडा अध्यक्ष ज्यूहरु एवम् क्याम्पसलाई अथाह माया गर्ने चन्दादाताहरु, छात्रवृत्ति कोषका संस्थापक ज्यूहरु तथा अनुदान आयोग लगायत सुभेच्छुक संघसंस्थाहरुले ठूला सहयोग, समर्थन एवम् क्रियाशीलता प्रदर्शन गर्दै आउनु भएको छ ।

क्याम्पसलाई स्वायत्त शैक्षिक संस्थामा रूपान्तरणका लागि यसका भौतिक विकास अनिवार्य आवश्यकता रहेकोले भौतिक पूर्वाधारको विकासका साथै शैक्षिक क्षेत्रमा सुधार ल्याउने तर्फ क्याम्पस प्रशासन क्रियाशील रहेका छ । क्याम्पसको रणनीतिक योजना अनुसार थप शैक्षिक कार्यक्रमहरुको लागि क्रियाशील बनाइएको छ । प्राध्यापक र कर्मचारीको वर्गीकरण तथा न्यूनतम पारिश्रमिक सँगै क्षमता अभिवृद्धि बढाउने गुरु योजना तयार गरी अघि बढाइएको छ । क्याम्पसले राष्ट्रिय तथा अन्तर्राष्ट्रिय उच्च शैक्षिक संस्थाहरूसंग सहकार्यको लागि गृहकार्य अगाडी बढाएको छ । विद्यार्थी भर्नालाई अभियानकै रूपमा अगाडी बढाउदै पश्चिमी भेगका जनताको जिवनस्तर तथा शैक्षिक अवसरको सहज पहुंचको लागि क्रियाशील रहेको छ । राज्य र समुदायले सुम्पेको उच्च शिक्षाको जिम्मेवारीलाई क्याम्पसले निष्ठापूर्वक निभाउदै आएको छ भन्ने थप शैक्षिक कार्यक्रम विस्तार गरी ICT Based संस्थाको रूपमा अगाडी बढाउने साभ्ना संकल्प अघि सारेको छ । गरिब, दलित, जनजाति, महीला तथा आर्थिक रूपले विपन्न वर्गको शैक्षिक उत्थानको लागि तथा उच्च शिक्षाको अवसर पुऱ्याउने उद्देश्यले विशेष छात्रवृत्ति

कोषको स्थापन गरी छात्रवृत्ति प्रदान गर्दै आएको छ। शहिद परिवार, द्वन्द्व पिडित त अपाङ्गता भएका विद्यार्थीहरूलाई निशुल्क वृत्ति तथा विशेष छात्रवृत्ति प्रदान गर्दै आएको छ, भन्ने राष्ट्रिय गौरवका लागि राष्ट्रिय खेलाडीहरूलाई विशेष उत्प्रेरणा छात्रवृत्ति उपलब्ध गराउदै आएको छ। समुदाय र समयको माग बमोजिम विपन्न परिवार, जेहेन्दार विद्यार्थीहरूलाई छात्रावास सुविधाको विस्तारमा ध्यान केन्द्रित गरेको छ।

June 22, 2022

काठमाडौँ शिक्षा क्याम्पसको आयोजनामा जिल्ला समन्वय समितिका नवनिर्वाचित पदाधिकारीहरूको सम्मान तथा सप्ताहव्यापी क्षमता अभिवृद्धि तालिम कम्प्युटर प्रोग्रामिङ (python) को समापन कार्यक्रमका केही झलकहरू।

June 15, 2022

काठमाडौँ शिक्षा क्याम्पसको आयोजनामा स्थानिय निर्वाचन २०७९/०१/३० मा चन्द्रागिरी नगरपालिकामा निर्वाचित मेयर, उपमेयर, वडा अध्यक्ष, सदस्य, लिखु गाउँपालिकाको उपाध्यक्ष मा निर्वाचित हाम्रा विद्यार्थी अस्मिता थापा र क्याम्पसको रु, एक करोड (२०७६-८१) छात्रवृत्तिअक्षकोष अभियानमा दान गर्ने दाताहरूको सम्मानमा आयोजित कार्यक्रमका झलकहरू।

May 20, 2022

यस क्याम्पसमा उच्च शिक्षा अध्ययनरत अति मिलनसार विद्यार्थी श्री अस्मिता थापा लिखु गाउँपालिकाको उपाध्यक्ष जस्तो गरिमामय पदमा निर्वाचित हुनुभएकोमा हार्दिक **बधाई** तथा सफल कार्यकालको शुभकामना व्यक्त गर्दछौँ।

June 26, 2021 Computer Programming Python Training Completed

कार्यक्रम समीक्षक : अनीता भण्डारी - अधिवक्ता एवम्, (काठमाडौँ शिक्षा क्याम्पस)

नेपाली कांग्रेसका केन्द्रिय सदस्य पूर्व मन्त्री एवम् संघिय सांसद राजेन्द्र कुमार केसीले काठमाडौँ शिक्षा क्याम्पसद्वारा सञ्चालित सात दिने Computer Programming सम्बन्धी Python कार्यक्रमको उद्घाटन गर्दै राज्यले न्यूनतम जागीर उपलब्ध गराउने हो। रोजगारीका लागि निजी क्षेत्रको भुमिका महत्वपूर्ण हुन्छ। निजी क्षेत्रको आवश्यकता परिपूर्ति गर्ने खालको पाठ्यक्रम तयार हुनुपर्ने र शिक्षाले नैतिकवान् नागरिक तयार गर्नुपर्ने कुरा बताउनुभयो। विश्व विद्यालय अनुदान आयोग सानोठिमीको सहयोगमा सञ्चालित सप्ताहव्यापी तालिमको उद्घाटन गर्दै सांसद केसी ज्यूले सो कुरा बताउनु भएको हो।

नैतिकवान् पारदर्शी तथा समन्वय गर्ने क्याम्पस नेतृत्वले छोटो अवधिमा ठुलो सफलता प्राप्त गरेको चर्चा गर्नु हुँदै सांसद केसीले क्याम्पसले गुणात्मक शिक्षामा अझै जोड दिनुपर्ने कुरा बताउनुभयो। नयाँ ठाउँ, नयाँ परिवेश तथा सम्पूर्ण विकास निर्माणका काम अगाडी बढाउने दायित्व क्याम्पसले अत्यन्तै तादुरुकता पूर्वक निर्वाह गरिरहेकोमा क्याम्पस प्रमुख, अध्यक्ष तथा सञ्चालक समितिलाई धन्यवाद दिँदै आफुले यस वर्षको

बजेटबाट क्याम्पसलाई सदा झैँ सहयोग गर्ने बचन बद्धता प्रकट गर्नुभयो । असल मान्छेले चाहेमा के गर्न सकिदैन ? यसको उदाहरण खोज्न अन्यत्र जानु पर्दैन, यस क्याम्पसले छोटो समयमा गरेको प्रगती हेर्दा हुन्छ । पूर्विय दर्शनकी धनी डा. कान्ता भट्टराईद्वारा उदृत मातृ देवो भवः पितृ देवो भवः आचार्य देवो भवः अतिथी देवो भवः, राष्ट्र देवो भवः जस्ता नैतिक शिक्षा समेत क्याम्पसले प्रवाह गर्न सफलता मिलोस् भनी शुभकामना प्रकट गर्नुभयो । यो कम्प्युटर प्रोग्रामिङ तालीमले विद्यार्थी, शिक्षक तथा कर्मचारीको क्षमता अभिवृद्धि गर्दै जिवीको पार्जन गर्न सजिलो हुने कुरा बताउँदै सांसद केसीले क्याम्पसले सबैको साथ लिएर क्याम्पसको विकासमा गति दिएकोमा खुसी व्यक्त गर्नु भयो।

उद्घाटन सत्रका अर्का वक्ता काठमाडौँ शिक्षा क्याम्पसकी पूर्व विद्यार्थी एवम् पूर्व मन्त्री तथा क्याम्पस सञ्चालक समितिका सदस्य डा. कान्ता भट्टराईले नेपालको शिक्षा क्षेत्रलाई पश्चिमाहरुले प्रयोग स्थल बनाएकोमा चिन्ता व्यक्त गर्दै पूर्विय सभ्यता जोगाउने अभियानको जिम्मेवारी समेत यस क्याम्पसको काँधमा आएको रहेको कुरा बताउनुभयो । डा. भट्टराईले शिक्षामा आमूल परिवर्तनको खाँचो औल्याउँदै शिक्षालाई समाज, समाजलाई परिवार र परिवारलाई नैतिक धरातलमा उभ्याउनु पर्ने दायित्व शिक्षक वर्गको समेत रहेको कुरा बताउनुभयो । आजको शिक्षाले मौलिकता र सान्दर्भिकता गुमाउँदै गएको कुरा बताउनु हुँदै डा. भट्टराईले असल चरित्र निर्माणमा परिवारको ठूलो हात रहेकोले शिक्षा पूर्विय दर्शनमा आधारित हुनु पर्ने कुरामा जोड दिनुभयो । आफू यसै क्याम्पसको छात्रा भएको र क्याम्पसमा आउँदा मातृ घर आए जस्तो लाग्छ भन्दै नवनिर्वाचित चन्द्रागिरि नगरपालिकाका मेयर, उपमेयर, तथा सम्पूर्ण पदाधिकारी एवम् सदस्यहरुलाई **बधाई** तथा सफल कार्यकालको शुभकामना दिनुहुँदै डा.भट्टराईले आफुले पूर्विय दर्शनमा विश्वास रहेको भन्दै जिवन र जगतलाई हृदयगम गरी नवनिर्वाचित पदाधिकारीहरु समेतले राष्ट्र देवो भवः को भावनाले ओतप्रोत भई सामाजिक कार्य आगाडी बढाउनु पर्ने दिशामा सफलता प्राप्त होस भनी शुभकामना व्यक्त गर्नुभयो । चन्द्रागिरि नगरपालीकाका नवनिर्वाचित मेयर, उपमेयर लगायत सबै पदाधिकारीहरुलाई बधाई तथा शुभकामना प्रकट गर्दै स्थानिय समाजसेवी एवम् अविभावक सुदिप रोक्काले इट्टा भट्टाको कारणले क्याम्पसमा अध्ययनरत विद्यार्थी, कर्मचारी र शिक्षकको सु-स्वास्थ्यलाई खेलवाड नगर्न र समाजलाई प्रदुषण मुक्त बनाउन सबै निर्वाचित पदाधिकारीहरुको ध्यानाकर्षण गराउनुभयो । अविभावक रोक्काले क्याम्पसको प्रगतीसंगै यस क्याम्पस टोलको प्रगती गाँसिएकोले यस क्षेत्रको वासिन्दाको लागि यो क्याम्पस गौरवको विषय भएको कुरा बताउनुभयो ।

सोही कार्यक्रमलाई सम्बोधन गर्नुहुँदै स्थानिय समाजसेवी, शिक्षा प्रेमी तथा सामाजिक अभियान्ता मुकुन्द घिमिरेले यस पटकको नगरपालिकाको टिममा नयाँ पुस्ताको सहभागिता उल्लेख्य भएको बताउनु हुँदै शिक्षाको विकास बिना नगरको विकास कल्पना मात्रै हुने कुरा बताउनुभयो । यो क्याम्पसले नगरको कायापालट गर्ने

हुनाले नगरले पनि उच्च शिक्षाको विकास विस्तारको लागि न्यूनतम लगानी अपरिहार्य भएको बताउनु भयो । यो नगरपालिकाको नगर परिषद् बैठकले प्रदुषण फैलाउने इटा उद्योगहरु, कलकारखानहरुलाई प्रदुषण मुक्त बनाउने विश्वास व्यक्त गर्नुभयो । सडक, बाटोघाटो सिँचाई विद्युत, यातायात संगै उच्च शिक्षाका लागि सबै पक्षले ध्यान दिनुपर्ने र नगरमा रहेका जम्मा दुईवटा सामुदायिक क्याम्पसको स्थायित्वका लागि आवश्यक न्यूनतम अनुदान उपलब्ध गराउनुपर्ने कुरा बताउनुभयो । गरिब, दलीत, जनजाती, महीला, मधेसी आर्थिक रूपले विपन्न, दुर्गम तथा पिछडीएका क्षेत्रका विद्यार्थीहरु उच्च शिक्षाको अवसर प्रदान गर्न क्याम्पसद्वारा स्थापित रु, १,००,००,०००।- (अक्षरूपी रु, एक करोड) को छात्रवृत्ति कोषको अभिवृद्धि अभियानमा रु. १,०१,१११।- (अक्षरूपी एक लाख एक हजार एक सय एघार) रुपैयाँ दान गर्नुहुने स्थानिय समाजसेवी एवम् रा.प्र.पा. का केन्द्रिय सदस्य श्री देवेन्द्र प्रधानले क्याम्पस सबैको साझा सम्पत्ती भएको हुनाले क्याम्पसको उन्नती र प्रगतीका लागि नगरपालिकाले उचित ध्यान दिनेछ भन्ने विश्वास व्यक्त गर्नुभयो । यसैगरी चन्द्रागिरी नगरपालिका वडा नं. १० का निर्वाचित वडा अध्यक्ष श्री शिव कुमार महर्जनले यस्ता कार्यक्रम सभाहलमा भन्दा बाहीर खुला चौरमा गरेको भए कार्यक्रमको सान्दर्भिकता अझ बढी हुने हुँदा आगामी कार्यक्रमहरुमा क्याम्पसको ध्यान जाने कुरा बताउनुभयो । अध्यक्ष महर्जनले इटा भट्टा हटाउने आफ्नो प्रतिबद्धता रहेको र सुखी समृद्ध वडाको सपना साकार पार्न सबैको सहयोग हुने विश्वास व्यक्त गर्नुभयो । यस क्याम्पसकी विद्यार्थी एवम् लिखु गाउँपालिकाकी उपाध्यक्ष अस्मिता थापाले आमाको काख र क्याम्पस अत्यन्तै पवित्र स्थल भएको बताउनु हुँदै आफुलाई सम्झेर सम्मान गरेकोमा क्याम्पसलाई धन्यवाद दिनुभयो । कार्यक्रमलाई सम्बोधन गर्नुहुँदै उपाध्यक्ष थापाले क्याम्पसमा राजनिती गर्नु भन्दा राजनिती बुझ्नु जरुरी भएको बताउनु हुँदै आफुले अखिलको सहसचिव यसै क्याम्पसबाट हुँदा हुँदै पनि क्याम्पसको विकास निर्माण तथा प्रगतीमा सधैँ सकारात्मक र सहयोगी रहेको कुरा बताउनु भयो । क्याम्पस प्रमुखको ठुलो संघर्ष, त्याग र लगनशीलताको कारणले आज क्याम्पस यहाँ सम्म पुगेको चर्चा गर्नुहुँदै क्याम्पसका कार्यहरुमा विद्यार्थी सहयोगी हुनुपर्ने कुरा बताउनुभयो । यसै गरी चन्द्रागिरी नगरपालिकाकी नवनिर्वाचित उपमेयर बसन्ती श्रेष्ठले क्याम्पसले गुणस्तरीय शिक्षामा जोड दिने कुरामा चन्द्रागिरिले भरपुर सहयोग गर्ने वचनवद्धता प्रकट गर्नुभयो । कार्यक्रमका विशिष्ट अतिथी एवम् सम्मानित व्यक्तित्व चन्द्रागिरी नगरपालिकाका नवनिर्वाचित नगर प्रमुख श्री घनश्याम गिरीले चन्द्रागिरि नगरपालिकाका बासिन्दालाई आभार प्रकट गर्नुहुँदै स्थानिय, प्रदेश, संघीय सरकार र विश्व विद्यालय अनुदान आयोगको सहयोगमा क्याम्पसले देखिने गरी प्रगति गरेकोमा खुसी व्यक्त गर्नुभयो । नगरप्रमुख गिरीले क्याम्पसका समस्या, QAA को अवस्था तथा क्याम्पसको अधुरो विकास निर्माणमा नगरपालिकाको ध्यानाकर्षण भएको र यस वर्षको बजेटबाट सोको सम्बोधन हुने कुरा बताउनुभयो । आफ्नो बितेको पाँच वर्ष कार्यकालमा सडक, बाटोघाटो, बिजुली, सिँचाई यातायात, स्कुल, कलेजको भौतिक पुर्वाधार विकासमा जोड दिएको कुरा बताउनु हुँदै नगर प्रमुख गिरिले

भौतिक पूर्वाधारको विकासले मात्रै सबै समस्या समाधान नहुने चर्चा गर्नु हुँदै अबको आफ्नो प्राथमिकता सामाजिक क्षेत्र रहेको हुनाले शिक्षालाई उत्पादन संग जोडनु पर्ने कुरा बताउनु भयो । नगरपालिकाले आन्तरिक रोजगारको सिर्जनामा ध्यान दिएको हुनाले छिट्टै नै नगरपालिकामा लगानी सम्मेलनको आयोजना गर्ने कुरा समेत नगर प्रमुख गिरिले बताउनुभयो । प्रविधि मैत्री शिक्षा र तालीमले विद्यार्थीको रोजगारीमा टेवा पुग्ने भएकोले यस्ता तालीमहरुलाई नियमितता दिनुपर्ने र नगरपालिकाले पनि सहयोग गर्ने प्रतिवद्धता जाहेर गर्नुभयो । क्याम्पस सञ्चालक समितिका अध्यक्ष प्रा.डा.माधव भट्टराईको अध्यक्षतामा प्रारम्भ भएको सो तालिम, सम्मान तथा **बधाई** कार्यक्रममा क्याम्पस प्रमुख श्री शत्रुघ्न प्रसाद गुप्ताले कार्यक्रमको औचित्य माथि प्रकाश पार्नु हुँदै QAA को वर्तमान अवस्था र क्याम्पसको गतिविधि बारे जानकारी गराउनु भएको थियो । विश्व विद्यालय अनुदान आयोगको प्रारम्भिक सहयोगमा क्याम्पसमा विकास निर्माणको कार्य अगाडी बढेको कुरा बताउनु हुँदै क्याम्पस प्रमुख गुप्ताले क्याम्पस निर्माणमा सहयोग गर्नुहुने स्थानिय निकाय, प्रदेश सरकार, जिल्ला समन्वय समिति तथा महायज्ञ लगाउँदै गर्दा क्याम्पसको निर्माणका लागि सहयोग गर्नुहुने सबै महानुभाव तथा दातृ कायहरुलाई धन्यवाद दिनुभयो ।

क्याम्पस प्रमुख गुप्ताले क्याम्पसको भौतिक संरचना QAA को घोषित मापदण्ड भित्र रहेको र सोका लागि प्रा.डा. मन प्रसाद वाग्लेको नेतृत्वमा गठित PRT Team ले सिफारीस गरेका प्राय जसो सबै मापदण्ड पुरा गरेको कुरा बताउनुभयो । क्याम्पसमा सञ्चालित एम.एड.,बिएड., एम.बि.एस., बि.बि.एस. तथा बिसिएका कार्यक्रममा गरि ७५० जना भन्दा बढि विद्यार्थीहरु स्नातक, स्नातकोत्तर तहमा अध्ययनरत रहेको बताउँदै क्याम्पस प्रमुख गुप्ताले विद्यार्थीको शैक्षिक गुणस्तर, भौतिक संरचना र मानविय संसाधनको मापदण्ड समेत पुरा गरिसकेको हुनाले Response report तयार गरिरहेको र अविलम्ब QAA प्रक्रीयामा अगाडी बढाउने कुरा बताउनुभयो । क्याम्पसले प्रस्ताव गरेका B.Sc A.g., Civil Engineering तथा अन्य प्राविधिक कार्यक्रम अगाडी बढाउन स्थानिय निकायको साथ र सहयोगले मात्रै नपुग्ने भएकोले सम्पूर्ण सरोकारवालाहरुले क्याम्पसको स्थायित्वका लागि पहलका लागि ध्यानाकर्षण गराउनुभयो । क्याम्पसमा पार्किङको समस्याको दिर्घकालीन समस्याका लागि DPR तयार गरी दातृ निकाय संग वार्ता सम्बाद भईरहेको र अविलम्ब सो कार्य अगाडी बढ्ने विश्वास व्यक्त गर्नुभयो । कार्यक्रममा चन्द्रागिरि नगरपालिकाका नव निर्वाचित मेयर श्री घनश्याम गिरि उपमेयर श्री वसन्ती श्रेष्ठ वडा नं. १ देखि १५ सम्मका वडा अध्यक्षहरु क्रमशः हरिश्याम रानामगर, भाईकृष्ण तामाङ, दुर्गालाल महर्जन, कृष्ण प्रसाद खड्की, राजेन्द्र महर्जन, संजय सिग्देल, शम्भु कुमार केसी, प्रल्हाद रिजाल, अच्युत अधिकारी, शिव कुमार महर्जन, नरेन्द्रराज श्रेष्ठ, न्हुच्छे बहादुर महर्जन, श्री कृष्ण खत्री, भाइराजा महर्जन र घनश्याम लुइटेलालाई विशेष सम्मान, कदर पत्र र दोसल्ला ओढाई सम्मान व्यक्त गर्दै कार्यकाल सफलताको कामना गर्नुभएको थियो ।

क्याम्पसको अध्यक्षता ग्रहण गर्नुभएका क्याम्पस सञ्चालक समितिका अध्यक्ष प्रा.डा.माधव भट्टराईले कार्यक्रममा सहभागी सबैको कल्याणको कामना गर्नुहुँदै राज्यले हालै अवलम्बन गरेको यातायातको साधनमा प्रयोग गरिने इम्बोस्ड नं. प्लेट प्रणालीले अपराध गर्ने प्रवृत्तिमा बढोत्तरी हुने र सवारी साधनको प्रयोग अपराधका लागि हुन सक्ने हुनाले सो कुरा अविलम्ब रोक्न माग गर्नुभयो । आफ्नो मौलिकता झल्काउने नेपाली नं. प्लेट हटाउने र इम्बोस्ड नं. राख्ने काम हचुवाको भरमा भएको र यसमा ठुलो चलखेल भएको तर्फ संकेत गर्दै अध्यक्ष भट्टराईले यो कार्यले नेपाली भाषा, नेपालको मौलिकता तथा नेपालीको पहिचानलाई सिध्याउन खोजेकोले यो कार्यको सबैले विरोध गर्नुपर्ने कुरा बताउनु भयो । कार्यक्रममा अध्यक्ष भट्टराईले पश्चिमाहरुले राज्यको प्रत्येक गतिविधिलाई नियन्त्रण गर्न खोजेको आरोप लगाउनु हुँदै आइतबारको बिदा दिने असफल प्रयासबाट राज्य सचेत हुनुपर्ने जिकीर गर्नुभयो । कार्यक्रमलाई समापन गर्नुहुँदै अध्यक्ष भट्टराईले क्याम्पस समुदायलाई हस्तान्तरण गरिसकेको हुनाले स्थानियवासी तथा स्थानिय सरकारले सकारात्मक चासो र सहयोग गर्नुपर्ने कुरा बताउनु हुँदै QAA मापदण्ड पुरा गर्ने गरी आवश्यक रकम नगरपालिकाले आ.व.२०७९/८०को बजेटमा छुट्याउनुपर्ने कुरामा जोड दिनुभयो । साथै क्याम्पसलाई विश्व विद्यालय अनुदान आयोगले निरन्तर सहयोग गरेकोमा धन्यवाद दिँदै सात (७) दिने तालिमको सफलताको कामना गर्नुभयो । अध्यक्ष भट्टराईले विद्यार्थीहरु समाजका सचेत वर्ग भएकोले नैतिकवान् भई घर, परिवार, समाज तथा राष्ट्रको विकासमा योगदान गर्नुपर्ने खाँचो रहेको कुरा बताउनुहुँदै कार्यक्रममा सहयोग गर्ने सबैलाई धन्यवाद दिँदै प्रथम सत्र समापन गर्नुभएको थियो । सो कार्यक्रमको सञ्चालन सहायक क्याम्पस प्रमुख श्री वसन्त कुमार बरालले गर्नुभएको थियो भने कार्यक्रममा सञ्चालक समितिका सदस्यहरु, प्राध्यापक हरि विनोद अधिकारी, राजेन्द्र विक्रम बानीया, वसन्त राज खत्री र समाजसेवी तथा शिक्षा प्रेमी एवम् क्याम्पसलाई निरन्तर सहयोग गर्नुहुने आदरणीय हरी कार्की लगायत च.न.पा. नगरपालिकाका सामुदायिक विद्यालयहरुका प्राचार्यहरु समेतको Python तालिममा प्राविधिक धारका शैक्षिक कार्यक्रम सञ्चालन गरिरहेका विभिन्न सामुदायिक क्याम्पस र चन्द्रागिरि नगरपालिका भित्रका सामुदायिक विद्यालयहरुमा कार्यरत ICT तर्फका कर्मचारी गरी जम्मा ६० जना सहभागीहरु रहेका थिए।

समापन कार्यक्रम

मिति २०७९/०३/०७ गते मंगलबारका दिन काठमाडौँ शिक्षा क्याम्पसद्वारा आयोजित सप्ताहव्यापी क्षमता अभिवृद्धि Python तालिमको समापन तथा नवनिर्वाचित जिल्ला समन्वय समितिका पदाधिकारी तथा सदस्यज्यूहरुको सम्मान तथा **बधाई** कार्यक्रम सम्पन्न भयो । काठमाडौँ शिक्षा क्याम्पस चन्द्रागिरीमा उच्च शिक्षा शिक्षण गर्ने क्याम्पसका रुपमा प्रतिष्ठित भईसकेको छ र प्राविधिक शिक्षामा समेत क्याम्पसले गरेको प्रगति प्रशंसनीय छ । विश्वविद्यालय अनुदान आयोगका सदस्य सचिव प्रा.शंकर प्रसाद भण्डारी प्रमुख अतिथि रहेको यो कार्यक्रममा बिशिष्ट अतिथिको रुपमा यस क्षेत्रका प्रदेश सांसद मा.रमा आले मगर हुनुहुन्थ्यो ।

अनुदान आयोगका सदस्य सचिव प्रा.शंकर प्रसाद भण्डारीले क्याम्पसले गरेका प्रगतिको प्रशंसा गर्दै यस क्याम्पसको क्याम्पस सञ्चालक समिति र प्रशासन मिलेर काम गर्ने क्षमताका कारण नै क्याम्पसलछोटो समयमामै उल्लेखनीय प्रगति गरेको कुरा बताउनु भयो । कतिपय सामुदायिक क्याम्पसहरू आज आएर चलै नसक्ने गरी अनेक संकटमा परेका छन् । स्थापना गर्ने तर अघि बढाउन नसक्ने अवस्था धेरै क्याम्पसको रहेको छ । IQAA मा जानका लागि यस क्याम्पसले गरेको प्रयास स्वागत योग्य भएको र भविष्यमा छिट्टै तब्बू प्राप्त होस् भनी सफलताको लागि शुभकामना दिनुका साथै सोको लागि आफ्नो पनि पूर्ण सहयोग रहने प्रतिवद्धता व्यक्त गर्नुभयो । विभिन्न क्याम्पसहरूलाई अनुदान आयोगले सहयोग गरेको कुरा उल्लेख गर्दै गुणात्मक शिक्षाको लागि जोडदिनुपर्ने विचार व्यक्त गर्नुभयो । साथै सदस्य सचिव प्रा.भण्डारीले क्याम्पसले विकास निर्माणको गतिलाई अगाडी बढाएकोमा खुसी व्यक्त गर्दै अविलम्ब QAA Certification को लागि क्रियाशील हुन सुझाव दिनुभयो । आफ्नो भवन÷आफ्नो शिक्षक÷आफ्नो कर्मचारी तथा आवश्यकतामा आधारित पाठ्यक्रमका लागि क्याम्पसले पूर्णकालीन आकार लिन थालेकोमा खुसी व्यक्त गर्दै यो क्याम्पसले काठमाडौँको पश्चिमी भेगको शैक्षिक विकास तथा विस्तारमा महत्वपूर्ण भूमिका खेल्ने विस्वास व्यक्त गर्नुभयो ।

सोही कार्यक्रममा सदस्य सचिव प्रा.भण्डारीले प्राध्यापकहरूको क्षमता अभिवृद्धि हुने यस खालका गोष्ठी तथा तालिमहरूको लागि आयोगले क्याम्पसहरूलाई आवश्यक सहयोग गर्दै आएको कुरा बताउनु भयो । यसै गरी क्याम्पस सभाको सदस्य एवम् माननिय सांसद रमा आले मगरले आफुलाई सम्मान गरेकोमा क्याम्पसलाई धन्यवाद दिँदै आफू अझै क्रियाशील भएर यो क्याम्पसको निर्माण विकासमा लाग्ने प्रतिबद्धता व्यक्त गर्नुभयो । क्याम्पसलाई समुदायको मर्म भावना र समावेशीतालाई आधार बनाएर सबैको साझा चौतारीको रूपमा विकास गर्न आवश्यक रहेको बताउँदै सांसद मगरले क्याम्पसले छोटो समयमा गरेको प्रगतिको सराहना गर्नुभयो । सांसद मगरले हालै निर्वाचित जिल्ला समन्वय समितिले यस क्याम्पसको विकासमा उच्च नेतृत्वदायी भूमिका रहोस् भन्दै हार्दिक **बधाई** दिनुभयो । सांसद मगरले सप्ताहव्यापी कम्प्युटर तालिमले सहभागीहरूको क्षमता अभिवृद्धि हुने र आधुनिक युगको आधारभूत ज्ञानको रूपमा विकसित भएको कम्प्युटरको ज्ञान आर्जन गर्नुभएकोमा सहभागी सबैलाई हार्दिक **बधाई** तथा सुन्दर भविष्यको शुभकामना दिनुभयो । प्रदेश सरकारको जिम्मेवारी हामीले निर्वाह गरेका छौँ र विश्वविद्यालय अनुदान आयोगले पनि सहयोग गरोस् भन्दै यस कार्यक्रममा प्रमुख अतिथिको रूपमा रहनु भएका सदस्य सचिव प्राध्यापक शंकर प्रसाद भण्डारीको ध्यानाकर्षण गराउनुभयो ।

सम्मान ग्रहण पश्चात् जिल्ला समन्वय समितिका प्रमुख सन्तोष बुढाथोकीले यस क्याम्पसले गरेको सम्मान अविस्मरणीय रहनेछ र विगतमा जस्तै यस क्याम्पसलाई सहयोगमा मेरो र समितिको तर्फबाट कुनै प्रकारको कमी हुने छैन भन्ने प्रतिवद्धता व्यक्त गर्नुभयो । जिल्ला समन्वय समितिका उपप्रमुख शान्ति पाण्डेले यो

क्याम्पसको प्रगति देख्दा यसलाई अझै सहयोग गर्ने पर्ने देखिन्छ र यसमा मेरो संलग्नता रहने विश्वास दिलाउनु भयो । यस क्याम्पसका सञ्चालक समितिका सदस्य राजेन्द्र विक्रम बानियाँले उच्च शिक्षाका लागि धेरै भन्दा धेरै विषयहरू अध्यापन गराउन सक्ने सम्भावना बोकेका यस क्याम्पसको विकास निर्माणमा सबैले सहयोग गर्नुपर्ने कुरा बताउनुभयो । समाज सेवी र चन्दाता हरिकुमार कार्कीले यस क्याम्पसको स्थापना देखि हालसम्म आफ्नो पूर्ण सहयोग रहेको र भोलिका दिनमा समेत मेरो सहयोग रहनेछ भन्नु हुँदै सम्मान गरेकोमा धन्यवाद र खुसी व्यक्त गर्नु भयो । श्री कार्कीले हालसालै आफ्ना पिताजीको पुण्य स्मृतिमा ५१,०००।-(अक्षरूपी एकाउन्न हजार मात्र) यस क्याम्पसद्वारा स्थापित छात्रवृत्ति अक्षयकोषमा सहयोग गर्नु भएको थियो । कार्यक्रममा विषयविज्ञ हिमालय कक्षपतिले आजको जमाना कम्प्युटरको जमाना हो । हाम्रो शिक्षामा आमुल्य परिवर्तन आवश्यक छ । किताबमुखी शिक्षामा भन्दा प्रयोगमुखि शिक्षा आवश्यक छ । नेपाल लेबर निर्यात गर्ने देशबाट प्रविधि बेच्ने देशको रूपमा स्थापित गराउन सकिन्छ तर यसको लागि सरकारको सहयोग र तदारुकता चाहिन्छ । कक्षपतिले आफुलाई बिषयविज्ञको रूपमा स्वीकार गरी सेवा गर्ने मौका दिनुभएकोमा क्याम्पस र कार्यक्रम संयोजक प्रति आभार व्यक्त गर्नु भयो । तालिमका संयोजक युवराज देवकोटाले सुचारु रूपमा कार्यक्रम समापन भएकोमा सबै सहभागी र सहयोग गर्ने दाताहरूलाई धन्यवाद प्रदान गर्नुभयो । क्याम्पसका क्याम्पस प्रमुख श्री शत्रुघ्न प्रसाद गुप्ताले स्वागत भाषण र तालिमको औचित्य माथि प्रकाश पार्दै क्याम्पसको शैक्षिक तथा भौतिक विकासको दुरततर विकासमा प्रत्यक्ष र अप्रत्यक्ष सहयोग गर्ने व्यक्ति र संस्थाहरूको योगदान स्मरण गर्नु भयो । चन्द्रगिरिमा बसाई सरेर आएको यो क्याम्पसलाई यहाँका प्रतिनिधि, अभिभावक र स्थानीय बासिन्दाले पूर्ण सहयोग गर्नु भएकोमा क्याम्पस प्रमुखले सबैलाई हार्दिक धन्यवाद दिनु भयो । आधुनिक युगमा दक्ष र सभ्य जनशक्ति उत्पादनका लागि क्याम्पसले खेलेको भूमिका प्रकाश पार्दै दक्षता अभिवृद्धि तालिममा सहभागी छात्र-छात्राहरूको उत्तरोत्तर प्रगतिको कामनाका साथै जिल्ला समन्वय समितिका नव-निर्वाचित पदाधिकारी र सदस्यहरूलाई **बधाई** तथा सफल कार्यकालको कामना गर्नु हुँदै विगतमा जिल्ला विकास समिति, काठमाडौँले क्याम्पसको आर्थिक र भौतिक विकासमा ठुलो धनराशी सहयोग गरेको स्मरण गराउँदै र जिल्ला समन्वय समितिमा रुपान्तरित नवनिर्वाचित पदाधिकारीबाट पनि विगतमा झैं सहयोग पाउने अपेक्षा व्यक्त गर्नुभयो ।

साथै क्याम्पस प्रमुख गुप्ताले सामुदायिक क्याम्पसमा कार्यरत प्राध्यापक, कर्मचारीहरूको दुरावस्था, सामुदायिक क्याम्पसहरूको वर्गीकरण, संस्थागत विकासका लागि आयोगका सदस्य सचिवलाई जानकारी गराउँदै बौद्धिक शोषणको अभिलम्ब अन्त्यका लागि विश्वविद्यालय अनुदान आयोगले पहल गरोस् भन्दै ध्यानाकर्षण गराउनुभयो । उक्त अवसरमा आयोगका सदस्य सचिव प्रा.भण्डारीले तालिममा सहभागी तालिम दाता र छात्रहरूलाई सम्मान पत्र तथा प्रमाणपत्र वितरण गर्नु भयो । कार्यक्रममा प्रमुख अतिथि र बिशिष्ट

अतिथिहरुलाई मायाको चिनो प्रदान गरिएको थियो । गोष्ठीको समापन समारोहमा सहभागि द्वारा अभिव्यक्त गरिएको धारणाहरु

श्री रोशन श्रेष्ठ IT Administrator कलेज

काठमाडौँ शिक्षा क्याम्पसको आयोजना, विश्व विद्यालय अनुदान आयोगको सहयोगमा आयोजना भएको यस्तो क्षमता अभिवृद्धि तालिमले हामी क्याम्पसमा कार्यरत शिक्षक तथा प्रशासक लाई IT सम्बन्धी ज्ञान सिप हासिल गर्न र सोको समसामयिक प्रयोगमा महत्वपूर्ण सहयोग पुऱ्याएको विचार व्यक्त गर्नुभयो । साथै यस्तो क्षमता अभिवृद्धि कार्यक्रम आयोजना गरी सहभागीताको अवसर प्रदान गरेकोमा काठमाडौँ शिक्षा क्याम्पसलाई धन्यवाद ज्ञापन गर्नुभयो ।

नवराज श्रेष्ठ IT Administrator प्रभात माध्यमिक विद्यालय, नैकाप

यस प्रकारको कार्यक्रममा सहभागी भै प्राविधिक ज्ञान आर्जन गर्न पाएकोमा क्याम्पसप्रति कृतज्ञता प्रकट गर्नु भयो । यस क्याम्पसको विकासमा सदा तत्पर रहने विश्वास व्यक्त गर्नु भयो । वर्षात्को मौसम बाटो सवारी साधान, तालिम सञ्चालन स्थान, आदि कठिनाईका बाबजुद आयोजक क्याम्पसले कुनै किसिमको कमि कमजोरी हुन नदिई चुस्त दुरुस्त व्यवस्थापन गरी कार्यक्रम सम्पन्न हुने यो अवस्था सम्म ल्याई पुऱ्याउनु भएकोले आयोजक क्याम्पस, क्याम्पसका पदाधिकारी र सम्पूर्ण कर्मचारीहरुलाई विशेष धन्यवाद दिँदै आगामि दिनमा पनि यस्ता कार्यक्रमहरु आयोजना गरी सहभागीताको अवसर प्रदान गर्नु हुनेछ भन्दै आफ्नो अनुभव व्यक्त गर्नुभयो ।

सक्सेस श्रेष्ठ IT Administrator नेपालय कलेज, कलंकी

Computer Programming Python Training ले हामी जस्ता IT को क्षेत्रमा काम गरिरहेका शिक्षक तथा प्रशासनीक कर्मचारीहरुलाई आफ्नो कार्यदक्षता हासिल गर्न थप होसला मिलेको अनुभूती यो कार्यक्रमबाट भयो । वर्तमान क्ष् को युगमा यस्ता कार्यक्रमहरु आयोजना भइरहनुपर्ने कुरा समेत व्यक्त गर्नुभयो । कार्यक्रम आयोजना एवम् सञ्चालनको क्रममा काठमाडौँ शिक्षा क्याम्पसले दिएको सेवा ग्राही मैत्री सेवा प्रति प्रशंसा समेत व्यक्त गर्नुभयो ।

सञ्जु आचार्य IT Teacher, Edmark College

कार्यक्रममा सहभागीता पछि आफ्नो अनुभव बाँड्दै सञ्जु आचार्यले IT सम्बन्धी यस्तो कार्यक्रममा सहभागी हुन पाउँदा आफ्नो ज्ञानको दायरा फराकीलो भएको IT शिक्षणको क्षेत्रमा आफ्नो पेशागत ज्ञान सिप अभिवृद्धि भएको र सोही अनुसार अन्य सहभागीहरुले पनि अनुभूति गरेको हुनुपर्छ भन्ने विश्वास व्यक्त गर्नुभयो । साथै यस्तो समसामयिक कार्यक्रम आयोजना गरी सहभागी हुने अवसर प्रदान गर्नुभएकोमा काठमाडौँ शिक्षा क्याम्पस परिवार प्रति पनि हार्दिक आभार प्रकट गर्नुभएको थियो ।

April 2, 2021

यस क्याम्पसको तेस्रो बार्षिक क्याम्पस सभा सफलता पूर्वक सम्पन्न भएकोमा बैठकमा उपस्थित सबै सभा सदस्यज्युहरुलाई धेरै धेरै धन्यबाद सहित आभार प्रकट गर्दछौं ।

April 12, 2021

यस क्याम्पसको स्थापनाकालदेखि हाल सम्म (अनवरत ३० वर्ष अध्यापन सेवामा संलग्न अंग्रेजी शैक्षणिक विभागका आदरणीय स.प्रा.डा. विनय कुमार झा ले स्वच्छिक अवकाश लिनुभएकोमा क्याम्पस परिवार उहाँको अटुट, मर्यादित तथा दिर्घ सेवा अवधिको लागि आभार प्रकट गर्दछ । साथै, उहाँको सु-स्वास्थ्य, दिर्घायुको कामना गर्दै भावी दिन अत्यन्तै आनन्दमय तथा क्रियाशिल जिवन रहोस् भनी शुभकामना प्रकट गर्दछ । डा. झालाई बिदाई गर्दाका केही अविस्मरणीय सम्झनाहरु

April 15, 2021

यस क्याम्पसका संस्थापक, पूर्व क्याम्पस प्रमुख एवम् क्याम्पस सञ्चालक समितिका सदस्य प्रा. हरि विनोद अधिकारी सम्माननीय राष्ट्रपति विद्यादेवी भण्डारीज्यू द्वारा सुप्रबल जनसेवा श्री पदकबाट विभूषित हुनु भएकोमा क्याम्पस परिवार उहाँको सकृय जीवन, सुस्वास्थ्य तथा दीर्घायुको कामना सहित उत्तरोत्तर प्रगतिको कामना गर्दछ ।

March 24, 2021

छात्रृत्ति प्रवर्द्धनमा सहभागी हुनुभएका कुलेश्वर, काठमाडौँ निवासी समाजसेवी एवम् शिक्षा प्रेमी श्री वासुदेव उप्रेती ज्यूले आर्थिक रुपले विपन्न वर्गका उत्थानका लागि यस क्याम्पस द्वारा स्थापित छात्रवृत्ति विकास कोषमा ममतामयी माता गुणकेशरी उप्रेतीको स्मृतीमा रु. २,३०,०००।- (अक्षरुपी दुई लाख तीस हजार) यस क्याम्पसका सञ्चालक समिति सदस्य श्री गौरी प्रसाद दवाडी हस्ते दान गर्नुभएकोले क्याम्पस परिवार उहाँको सुस्वास्थ्य, दीर्घायु एवम् उत्तरोत्तर प्रगतीको कामना गर्दछ ।

March 8, 2021

११२ औं अन्तर्राष्ट्रिय नारी दिवसका अवसरमा यस क्याम्पसमा अध्यापन गराउनुहुने सम्पुर्ण महिला शिक्षक, कार्यरत कर्मचारी, अध्ययनरत विद्यार्थी लगायत स्वदेश तथा बिदेशमा रहनुभएका दिदीबहिनीहरुमा हार्दिक मङ्गलमय शुभकामना व्यक्त गर्दछौं ।

March 12, 2021

यस क्याम्पसका पूर्व प्राध्यापक एवम् शिक्षा प्रेमी समाजसेवी डा. दिनेश घिमिरेले क्याम्पसद्वारा स्थापित छात्रवृत्ति विकास कोषमा रु.१२,००० दान गर्नु भएकोले उत्तरोत्तर प्रगतीको कामना गर्दै डा. घिमिरेले क्याम्पसको शैक्षणिक तथा प्राज्ञिक विकासमा पुर्याउनुभएको योगदानका लागि क्याम्पस परिवार हार्दिक आभार प्रकट गर्दछ

March 26, 2021

छात्रवृत्ति प्रवर्द्धन अभियानमा सहभागी हुनुभएका स्थायी गुल्मी मरभुङ घर भई हाल चन्द्रागिरी न. पा. १५ तिनथाना निवासी छोरा- बुहारी श्री अशोक कुमार अर्याल र बुहारी शशी अर्यालले प्रेम प्रसाद उपध्याय अर्याल र ममतामयी माता राधा देवीको स्मृतीमा रु. २,०५,००५ (अक्षरूपी दुई लाख पाँच हजार पाँच रुपैया) दान गर्नुभएकोले क्याम्पस परिवार उहाँको सु- स्वास्थ्य, दीर्घायु एवम् उत्तरोत्तर प्रगतीको कामना गर्दछ ।

March 25, 2021

BCA शैक्षिक अवलोकन भ्रमणको पहिलो दिन @ कालिन्चोक।

March 21, 2021.

बि.सि.ए सेमेष्टर प्रणाली अन्तर्गतको आन्तरिक परीक्षाको आज प्रकाशित नतिजामा प्रथम, द्वितीय र तृतीय स्थान हासिल गर्नुहुने द्वितीय सेमेष्टर तर्फ क्रमश मिराज बज्राचार्य, मनोज पुन मगर, साक्षी गुप्ता, उषा गोतामे र छैठौँ सेमेष्टरतर्फ सिता इटानी, पवन आचार्य र रमन श्रेष्ठ लाई आज एक समारोहका बिच नगद छात्रवृत्ति प्रदान गरियो । उत्कृष्ट सम्पूर्ण विद्यार्थीहरुलाई हार्दिक **बधाई** दिँदै उज्ज्वल भविष्यको कामना गर्दछौं ।

Fubrary 21, 2021.

यस क्याम्पसमा BCA, BBS र B.Ed मा भर्ना भएका बिद्यार्थीहरुका लागि अभिमुखीकरण कार्यक्रम र स्नातक तहमा आन्तरिक परिक्षाको नतिजामा प्रथम, द्वितीय र तृतीय हुने बिद्यार्थीहरुलाई छात्रवृत्ति प्रदान गर्ने कार्यक्रम २०७८-११-०७ गते भव्यताका साथ सम्पन्न भयो । कार्यक्रममा उपस्थित भएर शोभा बढाइदिनुहुने त्रि. बि. परिक्षा सह नियन्त्रक डा घनश्याम ठाकुर प्रमुख अतिथी , अतिथी ज्यु. प्राध्यापक, कर्मचारी , कलाकार भाइ बहिनिहरु, बिद्यार्थी, लगायत सम्पूर्णमा हृदयदेखी धन्यवाद दिन चाहन्छौं । आफ्नो उज्ज्वल भविष्यका लागि यस क्याम्पसलाई रोजेर भर्ना हुनुभएका सम्पूर्ण नव बिद्यार्थीहरुलाई स्वागत गर्दछौं ।

Junbary 16, 2022

चन्द्रागिरी न.पा का उपमेयर श्री लीसा नकर्मि र प्रवक्ता श्री हरि भक्त महर्जन ज्यूले आज साप्ताहिक खेलकुद कार्यक्रमको शुभारम्भ गर्नुभयो covid-19 को मापदण्ड पालना गरि वि.एड तेस्रो वर्षको विद्यार्थीहरुको सहकार्य र यस क्याम्पसको आयोजनामा भएका कार्यक्रमको झलक/

The program is conducted on Magh 2 to magh 7, 2078.

December 3, 2021

माध्यमिक शिक्षा परीक्षा (कक्षा १२) मा यस क्याम्पसबाट सहभागी भई उत्कृष्ट नतिजा सहित शतप्रतिशत उत्तीर्ण हुन सफल सम्पूर्ण विद्यार्थीहरुलाई हार्दिक बधाई ।

November 2, 2021

राष्ट्रिय परीक्षा बोर्ड काठमाडौं कार्यालयका प्रमुख जयन्ती सत्याल र चर्चित युवा साहित्यकार एवम् यस क्याम्पसकी पुर्व उप- प्राध्यापक निलम कार्की निहारिकालाई यस क्याम्पसको भौतिक तथा शैक्षिक अवस्थाबारे जानकारी गराउँदै क्याम्पस प्रमुख साथमा अन्य प्राध्यापक र कर्मचारीहरु ।

Appointment and Congratulations

यस क्याम्पसको अनुसन्धान व्यवस्थापन एकाइ (RMC) को संयोजकमा डा. भगवान अर्याल र स्वास्थ्य, शारिरिक तथा जनसंख्या शिक्षा बिषय समिती संयोजकमा श्री विष्णुकुमार अधिकारी नियुक्त हुनुभएकोमा हार्दिक **बधाई** ज्ञापन गर्दछौं । साथै उहाँहरुको कार्यकालमा क्याम्पसले अनुसन्धान नवप्रवर्तन एवम् शिक्षण सिकाइमा उल्लेखनीय प्रगती गर्नेछ भन्ने विश्वासका साथ सफल कार्यकालको शुभकामना व्यक्त गर्दछौं ।

Capacity Building Program- Supported By University Grants Commission

असोज १० गतेदेखि १६ गतेसम्म, २०७८

परिचय

काठमाडौं शिक्षा क्याम्पसको आयोजना र विश्वविद्यालय अनुदान आयोगको आर्थिक सहयोगमा यही असोज १० गतेदेखि १६ गतेसम्म सामुदायिक क्याम्पसका प्राध्यापक तथा विद्यार्थीहरुको क्षमता अभिवृद्धि प्रशिक्षण कार्यक्रम सञ्चालन भयो । उक्त कार्यक्रमको उद्घाटन असोज १० गते र समापन असोज १६ गते क्याम्पस प्राङ्गणमा सम्पन्न भएको थियो । असोज ११ गतेदेखि १५ गतेसम्मका कार्यक्रमहरु परोक्ष (Virtual) माध्यमबाट सञ्चालन गरिएको थियो । उक्त कार्यक्रममा काठमाडौं शिक्षा क्याम्पसका सम्पूर्ण शिक्षकहरु, देशका विभिन्न भागका सामुदायिक क्याम्पसबाट जोडिनु भएका प्राध्यापकहरुका साथै काठमाडौं शिक्षा क्याम्पसका स्नातकोत्तर तह चौथो सेमेस्टर र शोधकार्यमा संलग्न विद्यार्थीहरु गरी कार्यक्रम अवधिभरमा १७० जना सहभागीहरुको उपस्थिति रहेको थियो ।

उद्घाटन सत्र

कार्यक्रमको उद्घाटन सत्र २०७८ असोज १० गते क्याम्पसको सभाहलमा ११ बजे प्रारम्भ भएको थियो । उक्त कार्यक्रममा त्रि.वि. शिक्षाशास्त्र सङ्कायका डिन **प्रा.डा. चित्र बहादुर बुढाथोकी** प्रमुख अतिथि र वागमती प्रदेशकी सभासद् **मा. रमा आलेमगर** विशिष्ट अतिथिको रूपमा उपस्थित हुनुभएको थियो । शोधलेखन सम्बन्धी प्रशिक्षण कार्यक्रमको उद्घाटन त्रिभुवन विश्वविद्यालय, शिक्षाशास्त्र सङ्कायका डिन प्रा.डा. चित्र बहादुर बुढाथोकीले पानसमा बत्ती बालेर गर्नुभयो । कार्यक्रमको उद्घाटन गर्दै डिन

बुढाथोकीले कार्यक्रमले शोधपत्र लेखनमा संलग्न विद्यार्थी तथा शोध निर्देशकहरुमा रहेको अन्योलता हटाउन र देशभर एकरूपता ल्याउन कार्यक्रम अत्यन्त सान्दर्भिक रहेको उल्लेख गर्नुभयो । काठमाडौं शिक्षाले निरन्तर यस्ता कार्यक्रमहरु आयोजना गरेर प्राज्ञिक तथा शैक्षिक क्षेत्रमा महत्त्वपूर्ण भूमिका निर्वाह गरेको कुरा बताउनुभयो । सोही अवसरमा विशिष्ट अतिथि **मा. रमा आले मगरले** काठमाडौं शिक्षा बहुमुखी क्याम्पस चन्द्रागिरि नगरपालिकाको गौरव भएको साथै क्याम्पसका हरेक कार्यक्रममा सहभागी हुन पाउँदा आफू अत्यन्त आभारी रहेको धारणा व्यक्त गर्नुभयो । उहाँले क्याम्पसलाई आउँदा दिनमा सक्दो सहयोग गर्ने प्रतिबद्धता व्यक्त गर्नुभयो । स्थानीय समाजसेवी **श्री गौरी प्रसाद दवाडी र देवेन्द्र प्रधान**ले क्याम्पसले छोटो समयमा उल्लेख्य प्रगति गरेकोमा खुसी व्यक्त गर्दै QAA को प्रक्रियामा समेत क्याम्पस निकै अघि बढिसकेकामा खुसी व्यक्त गर्नुभयो । क्याम्पस सञ्चालक समितिका सदस्य **प्रा. हरि विनोद अधिकारी**ले क्याम्पस भूकम्पपछिको पीडा स्मरण गर्दै क्याम्पसले त्यसपछि गरेको प्रगतिप्रति सन्तोष व्यक्त गर्नुभयो । साथै सदस्य अधिकारीले क्याम्पसका हरेक गतिविधिहरुमा सहभागी हुन पाउँदा अत्यन्त खुसी लागेको कुरा व्यक्त गर्नुभयो । क्याम्पसमा प्राध्यापनरत सम्पूर्ण प्राध्यापकहरुको प्रतिनिधित्व गर्दै अङ्ग्रेजी शैक्षणिक विभागका विभागीय प्रमुख **श्री गगन सिंह ऐर**ले शोधलेखन सम्बन्धी यस कार्यक्रममा शिक्षक विद्यार्थीलाई अत्यन्त फाइदा पुग्ने धारणा राख्नुभयो ।

सोही कार्यक्रममा क्याम्पस प्रमुख **श्री शत्रुघ्न प्रसाद गुप्ता**ले आफ्नो कार्यकालमा क्याम्पसले स्थायित्वको बाटो अङ्गीकार गरेको र आफ्ना शैक्षिक कार्यक्रमहरु विस्तार गरी शिक्षा क्याम्पसलाई व्यवस्थापन र मानविकी सङ्कायका कार्यक्रमहरु थप गरी बहुमुखी क्याम्पसमा रूपान्तरण गर्न सफल भएकामा गर्व गर्न सबैलाई आग्रह गर्नुभयो । त्यस्तै क्याम्पसका हरेक कार्यक्रममा साथ र सहयोगका लागि त्रिभुवन विश्वविद्यालय, विश्वविद्यालय अनुदान आयोग, माननीयज्यूहरु, स्थानीय जनसमुदाय, समाजसेवी, स्थानीय निकाय, शिक्षक, विद्यार्थी, अभिभावक, कर्मचारी आदि सबैलाई धन्यवाद व्यक्त गर्नुभयो । उद्घाटन र समापन सत्रको अध्यक्षता क्याम्पस प्रमुख **श्री शत्रुघ्न प्रसाद गुप्ता**ले गर्नुभएको थियो भने प्रशिक्षण कार्यक्रमका संयोजक **डा. दिनेश घिमिरे**ले स्वागत मन्तव्य राख्नुभएको उक्त दुवै सत्रका कार्यक्रमको सञ्चालन क्याम्पसका सहायक क्याम्पस प्रमुख **श्री वसन्त बराल**ले गर्नुभएको थियो । दोस्रोदेखि पाचौं दिनसम्म २/२ घण्टाका दरले हरेक दिन दुईओटा सत्रमा कार्यक्रम सञ्चालन गरिएको थियो । उक्त दिनका कार्यक्रमको सञ्चालन तथा संयोजन **डा. दिनेश घिमिरे**ले गर्नुभएको थियो भने क्याम्पस प्रमुख **श्री शत्रुघ्न प्रसाद गुप्ता**, सहायक क्याम्पस प्रमुख **वसन्त बराल**, पूर्व क्याम्पस प्रमुख **प्रा.**

हरिविनोद अधिकारी, विषय संयोजक श्री गगन सिंह ऐर लगायत सरहरुले क्याम्पसका तर्फबाट अतिथि वक्ता र सहभागीहरुलाई स्वागत गर्नुभएको थियो । हरेक सत्रको अन्त्यमा सहभागीहरुका तर्फबाट कार्यक्रमप्रतिको आफ्नो प्रतिक्रिया प्रस्तुत गरिएको थियो ।

शोधलेखन प्रशिक्षण कार्यक्रम २०७८ (असोज १० गतेदेखि १६ गतेसम्म)

शोधलेखन प्रशिक्षण कार्यक्रम २०७८ असोज १० गतेदेखि १६ गतेसम्म नियमित रूपमा सञ्चालन भएको थियो । कार्यक्रमको पहिलो दिन (२०७८/०६/१०) को सत्रमा त्रि.वि. शिक्षाशास्त्र सङ्कायका डिन प्रा.डा. चित्र बहादुर बुढाथोकीले प्रशिक्षण प्रदान गर्नुभएको थियो । त्रि.वि. शिक्षाशास्त्र सङ्कायले सञ्चालन गरेको पाठ्यांशमा आधारित शोधलेखन पाठ्यांशको परिचय र यसका आधारभूत पक्षमा केन्द्रित रहेर उहाँको प्रस्तुतिपछि सहभागीहरुले शोधलेखनलाई प्रभावकारी बनाउन सहयोग पुगेको धारणा व्यक्त गरेका थिए । उक्त कार्यक्रममा क्याम्पसका सहायक क्याम्पस प्रमुख वसन्त बरालले प्रशिक्षक लगायत सहभागीहरुलाई धन्यवाद ज्ञापन गर्नुभएको थियो ।

दोस्रो दिनको पहिलो सत्रको कार्यक्रममा शोधपत्र पाठ्यांशको संरचनाबारे प्रशिक्षण प्रा.डा. बालमुकुन्द भण्डारीले प्रस्तुत गर्नुभएको थियो । उक्त कार्यक्रममा सहभागीका तर्फबाट श्री गगन सिंह ऐरले आफ्ना धारणा राख्नुभएको थियो । दोस्रो दिनको पछिल्लो सत्रमा डा. भगवान् अर्यालले एपिए शैलीमा सन्दर्भाङ्कन र सन्दर्भ सूची सम्बन्धी प्रस्तुति राख्नुभएको थियो । उक्त प्रस्तुतिमाथि सहभागीहरु र आयोजकका तर्फबाट समेत गरी पूर्व क्याम्पस प्रमुख प्रा. हरिविनोद अधिकारीले आफ्ना धारणा प्रस्तुत गर्नुभएको थियो ।

क्याम्पस प्रमुखबाट स्वागत र सुभेच्छा प्रकट गर्दै प्रारम्भ भएको तेस्रो दिनको पहिलो सत्रमा डा. पेशल खनालले शोध विधिमा केन्द्रित रहेर प्रस्तुति दिनुभएको थियो भने सहभागीका तर्फबाट सिराहाबाट प्रतिनिधित्व गर्दै श्री रामेश्वर प्रसाद यादव र गुल्मीबाट श्री गोपाल प्रसाद पाण्डेले आफ्ना भनाइ राख्नुभएको थियो । उहाँहरुले कार्यक्रम आयोजकहरु र प्रस्तोतालाई धन्यवाद दिँदै कार्यक्रममा जोडिएर प्रशिक्षित हुन पाएकोमा आभार प्रकट गर्नुभएको थियो । पछिल्लो सत्रमा प्रा.डा. वासुदेव काफ्लेले शोधको सिद्धान्त र दार्शनिक आधार सम्बद्ध प्रस्तुति दिनुभएको थियो । यस सत्रमा सहभागीका तर्फबाट तनहुँबाट श्री प्रकृति खनालले आफ्ना धारणा प्रस्तुत गर्दै सामुदायिक क्याम्पसका शिक्षकहरुलाई यस्तो अवसर

प्रदान गरेकामा आयोजकलाई मुरी मुरी धन्यवाद प्रकट गर्नुभयो साथै उहाँले यस प्रशिक्षण पश्चात् आफूमा धेरै कुराको जानकारी प्राप्त भएको र त्यसलाई आफूले कार्यक्षेत्रमा उतार्ने प्रतिबद्धता व्यक्त गर्नुभयो

चौथो दिनको पहिलो सत्रका कार्यक्रमका प्रस्तोता **प्रा.डा भीमसेन देवकोटा** हुनुहुन्थ्यो । पूर्वकार्यको पुनरावलोकन र भावहरण (Plagiarism) मा केन्द्रित रहेर दिनुभएको उहाँको प्रस्तुतिपछि काठमाडौँ शिक्षा बहुमुखी क्याम्पसका पूर्व क्याम्पस प्रमुख **श्री केशव राज पौडेल**ले प्राज्ञिक कार्यमा काठमाडौँ शिक्षा क्याम्पसले सधैं अग्र स्थानमा रहेर कार्यक्रम आयोजना गरेकामा खुसी व्यक्त गर्नुभयो । सहभागीहरूका तर्फबाट **श्री भक्त बहादुर शाही**ले आफ्ना भनाइ राख्नुभएको थियो । चौथो दिनको दोस्रो सत्रमा **प्रा.डा. गणेश बहादुर सिंह**ले समस्या कथन र शीर्षक चयन सम्बन्धी विषयमा केन्द्रित रहेर प्रस्तुति दिनुभएको थियो । त्यसपछि सहभागीहरूका बिचमा अन्तरक्रिया पश्चात् सहभागीहरूका तर्फबाट **विज्ञान शिक्षक समाजको** प्रतिनिधित्व गर्दै **श्री मनोज आचार्य**ले शोधकार्य जस्तो गहन विषयलाई सहज तरिकाले प्रशिक्षण प्रदान गर्नुभएकामा विज्ञहरूप्रति आभार प्रकट गर्नुभयो । क्याम्पसका तर्फबाट **श्री शारदा श्रेष्ठ**ले आफ्ना भनाइ राख्नुभएको थियो ।

पाचौँ दिनको पहिलो सत्रको कार्यक्रममा **डा. वेद प्रसाद ढकाल**ले गुणात्मक र परिमाणात्मक तथ्य विश्लेषण शीर्षकमा केन्द्रित प्रस्तुति दिनुभयो । क्याम्पसका तर्फबाट उहाँलाई स्वागत **श्री भीम सापकोटा**ले गर्नुभएको थियो । उक्त प्रस्तुतिमाथि सहभागीहरूका तर्फबाट **श्री प्रेम सिंह श्रेष्ठ**ले आफ्ना भनाइहरू राख्नुभएको थियो । पाचौँ दिनको दोस्रो प्रस्तुति **प्रा.डा. रामकृष्ण महर्जन**ले निष्कर्ष प्रस्तुत सम्बद्ध शीर्षकमा आधारित प्रस्तुति दिनुभयो । उक्त प्रस्तुतिपछि सहभागीहरूका तर्फबाट **प्रा. हरिविनोद अधिकारी**ले आफ्ना धारणा राख्दै कार्यक्रम अत्यन्त प्रभावकारी र विशिष्ट विद्वान्हरूको प्रस्तुति रहेकाले सहभागीहरू अत्यन्त लाभान्वित रहेको धारणा राख्नुभयो ।

छैटौँ दिनको पहिलो सत्रमा **डा. मधु न्यौपाने**ले शोधपत्रका आन्तरिक र बाह्य निर्देशकहरूको भूमिका र दायित्व विषयमा प्रस्तुति राख्नुभयो । उक्त कार्यक्रममा क्याम्पसका शिक्षक **गुरु प्रसाद पौडेल**ले स्वागत तथा सहभागीहरूका तर्फबाट **श्री गोपाल प्रसाद पाण्डे** र क्याम्पसका तर्फबाट प्रशासन प्रमुख **श्री अनिता भण्डारी**ले आफ्ना भनाइहरू राख्दै व्यावहारिक ज्ञानका दृष्टिले अत्यन्त लाभ प्राप्त भएको धारणा राख्नुभएको थियो । दोस्रो सत्रमा हङ्कडबाट **डा. प्रेम फ्याक**ले अनुसन्धानात्मक लेख लेखन र प्रकाशन

सम्बन्धी प्रस्तुति दिनुभएको थियो । उहाँको प्रस्तुतिमाथि **श्री गगन सिंह ऐर**ले टिप्पणी सहित सबैलाई धन्यवाद ज्ञापन गर्नुभएको थियो ।

सातौँ दिनको पहिलो सत्र विषयगत आवश्यकता सम्बन्धी प्रस्तुति रहेका थिए । यस दिनको दोस्रो सत्रमा कार्यक्रम समापन गरिएको थियो । पहिलो सत्रमा नेपाली विषयका **प्रा.डा. हेमाङ्ग राज अधिकारी**ले शोध क्षेत्र सम्बद्ध विषयमा र **डा. दिनेश घिमिरे** शोध सम्बद्ध विभागीय आवश्यकता विषयमा प्रस्तोता रहनुभएको थियो । विभागीय आवश्यकता सम्बन्धी स्वास्थ्य विषयमा **डा. कमल गौतम**, अङ्ग्रेजी विषयमा **प्रा.डा. बालमुकुन्द भण्डारी** र इपिएम विषयमा **श्री मनोज भण्डारी**ले प्रशिक्षण दिनुभएको थियो ।

समापन कार्यक्रम

सप्ताहव्यापी शोधलेखन सम्बन्धी क्षमता विकास कार्यक्रमको समापन २०७८ असोज १६ गते दिउँसो क्याम्पसको आफ्नै सभाहलमा सहभागीहरु, प्रशिक्षकहरु, प्रमुख अतिथि र विशिष्ट अतिथिहरुको भौतिक उपस्थितिमा सम्पन्न भएको थियो । करिब १५० जनाको उपस्थितिमा भएको उक्त समापन कार्यक्रमको अध्यक्षता क्याम्पस प्रमुख **श्री शत्रुघ्न प्रसाद गुप्ता**ले गर्नुभएको थियो भने प्रमुख अतिथिका रूपमा प्रदेश सभासद **मा. रमा आलेमगर** उपस्थित हुनुभएको थियो । कार्यक्रमको सञ्चालन सहायक क्याम्पस प्रमुख **श्री वसन्त बराल**ले र स्वागत **डा. दिनेश घिमिरे**ले गर्नुभएको थियो । उक्त कार्यक्रममा प्रशिक्षकहरुका तर्फबाट **प्रा.डा. वासुदेव काफ्ले**, **प्रा.डा. बालमुकुन्द भण्डारी**, **डा. कमल गौतम** आदिले मन्तव्य राख्नुभएको थियो । त्यस्तै विषय संयोजक **श्री गगन सिंह ऐर**, पूर्व क्याम्पस प्रमुख **प्रा. हरिविनोद अधिकारी**, समाज सेवी **श्री गौरी प्रसाद दवाडी** र **देवेन्द्र प्रधान**ले मन्तव्य प्रस्तुत गर्नुभएको थियो । उक्त कार्यक्रममा प्रमुख अतिथिका तर्फबाट **मा. रमा आलेमगर**ले क्याम्पस चन्दागिरिको सानका रूपमा चम्किरहने छ, भन्ने शुभेक्षा प्रकट गर्नुभएको थियो ।

अनुसन्धान व्यवस्थापन एकाइ

मिति : २०७८ असोज १८

JULY 20, 2021

त्रिभुवन विश्व विद्यालय शिक्षा शास्त्र संकायद्वारा प्रकाशित एम.एड चौथो सेमेष्टरको परीक्षामा सहभागी २१ जना मध्ये उत्कृष्ट स्थान सहित १८ जना अर्थात् ८५.७१% विद्यार्थी उत्तिर्ण हुन सफल भएकोमा क्याम्पस परिवार सम्बन्धित सबैमा हार्दिक **बधाई** ज्ञापन गर्दछौं ।

July 4, 2021

यस क्याम्पसका पुर्व अध्यापक डा. बिष्णु खनाल त्रिभुवन विश्व बिद्यालय शिक्षा शास्त्र संकायको सहायक डीनमा नियुक्त हुनुभएकोमा हार्दिक मङ्गलमय शुभकामना तथा **बधाई** ज्ञापन गर्दछौं । प्राज्ञिक उन्नयन तथा शैक्षिक मर्यादा कायम राख्न यहाँलाई पूर्ण सफलता मिलोस भनी कामना गर्दछौं ।

August 8, 2021

काठमान्डौ शिक्षा क्याम्पसका केही भूतपूर्व विद्यार्थी साथीहरू र क्याम्पसका अध्यक्ष, प्रमुख र सदस्यसहित भूतपूर्व विद्यार्थी संघलाई सक्रिय बनाउने विषयमा आजको छलफल!! KSC Alumni going to be dynamic.

August 18, 2021

चन्द्रागिरि नगरपालिका वडा नं. १५ वडा अध्यक्ष शैक्षिक विकास कोष र काठमाडौं शिक्षा क्याम्पस बिच छात्रवृत्ति सम्बन्धी सम्झौता वडा अध्यक्ष उत्तम बहादुर राउतको रोहबरमा क्याम्पस प्रमुख, स. क्याम्पस प्रमुख, कोषका अध्यक्ष गोबिन्द शरण भण्डारी, उपाध्यक्ष मोहन हरी आचार्य, सचिव कृष्ण बहादुर कार्की र क्याम्पस सन्चालक समितिका सदस्य गौरी प्रसाद दवाडी उपस्थितीमा सम्पन्न भयो ।

August 3, 2021

लामाे समय देखि पदाधिकारी बिहिन रहेको शिक्षक सेवा आयाेगमा आज मात्र नियुक्त हुनु भएका पुर्व सचिव एवम् शिक्षाबिद् मधु प्रसाद रेग्मी, नेपाल सरकार शिक्षा मन्त्रालयका पुर्व सहसचिव एवम् काठमाडौं शिक्षा क्याम्पसका प्राध्यापक आदरणीय डा. डिल्लीराम रिमाल र जनसेवा मा.वि.कीर्तिपुरकी पुर्व प्रधानाध्यापक नन्दकुमारी महर्जन शिक्षक सेवा आयोगको अध्यक्ष र सदस्य पदमा नियुक्त हुनुभएकोले हार्दिक बधाई तथा सफल कार्यकालको शुभकामना व्यक्त गर्दछौं ।

March 5, 2021

हार्दिक श्रदान्जली!

नेपाली कांग्रेस चन्द्रागिरि वडा नम्बर - १५ निबासी एवं यस काठमाडौ शिक्षा क्याम्पसका सभासद, नेपाल सरकारका पुर्व अधिकृत तथा समाजसेवी, शिक्षा प्रेमी आदरणीय बसन्त लाल महर्जनको यहि मिति २०७८ फाल्गुन १९ गते उपचारका क्रममा भारतको नयाँ दिल्ली स्थित राजिब गान्धी अस्पतालमा असमायिक स्वर्गारोहण भएकोमा हामी क्याम्पस परिवार अत्यन्तै मर्माहत र स्तब्ध भएका छौं । उहाँको आत्माको चिरशान्तीको कामना गर्दै शोक सन्तप्त परिवारजनमा धैर्य धारणा गर्ने शक्ति प्रदान गरुन् भनी भगवानसँग प्रार्थना गर्दै हार्दिक समबेदना व्यक्त गर्दछौं ।

March 3, 2021

यस क्याम्पसका क्याम्पस प्रमुख श्री शत्रुघ्न प्रसाद गुप्ताका हजुरबुबा समाजसेवी, शिक्षा प्रेमी तथा शिक्षा विभागका पूर्व निर्देशक श्री विन्देश्वर प्रसाद गुप्ताले यस क्याम्पस द्वारा स्थापित छात्रवृत्ति विकास कोषका लागि रु १,११,१११।-(अक्षरूपी रु एक लाख एघार हजार एक सय एघार मात्र) दान गर्नु भएकोले यस पुनित कार्यको मुक्त कण्ठले प्रशंसा गर्दछौ । क्याम्पस परिवार उहाँको आरोग्य तथा दीर्घजीवनको कामना गर्दै सेवानिवृत्त जीवन अनुकरणीय होस भनी कामना गर्दछ।

वसन्त कुमार बराल

स.क्याम्पस प्रमुख

हार्दिक श्रद्धाञ्जली !



यस क्याम्पसका सञ्चालक समिति सदस्य तथा चन्द्रागिरि
नगरका प्रमुख घनश्याम गिरीकी ममतामयी
माता स्व. माईली गिरीको दुखद निधनले हामीलाई मर्माहित
बनाएको छ । यस दुखद घडीमा तमाम् शोकाकुल
परिवारजनमा धैर्य धारण गर्ने शक्ति ईश्वर बाट प्राप्त होस् ।
साथै मृतक आत्माको स्वर्गमा बास
होस् भन्ने कामना सहित भावपूर्ण श्रद्धाञ्जली व्यक्त गर्दछौं ।

शत्रुघ्न प्रसाद गुप्ता
क्याम्पस प्रमुख
तथा

काठमाडौं शिक्षा बहुमुखी क्याम्पस परिवार

